



“Àpèjúwe Mumini ti n ka Kuraani da gẹgẹ bii èso utrujjah, ti oorun rẹ daa, ti itowo rẹ naa si daa, àpèjúwe mumini ti kii ka Kuraani da gẹgẹ bii èso dabinu, ti ko ni oorun, ti itowo rẹ si dùn

Lati ọdọ Abu Musa Al-ash'ari - ki Ọlọhun yonu si i - ó sọ pé: Ojìşẹ Ọlọhun - ki ike ati ọla Ọlọhun maa ba a - sọ pé: “Àpèjúwe Mumini ti n ka Kuraani da gẹgẹ bii èso utrujjah, ti oorun rẹ daa, ti itowo rẹ naa si daa, àpèjúwe mumini ti kii ka Kuraani da gẹgẹ bii èso dabinu, ti ko ni oorun, ti itowo rẹ si dùn, àpèjúwe munaafiki ti n ka Kuraani da gẹgẹ bii èso rayhaanah, ti oorun rẹ dùn, ti itowo rẹ si korò, àpèjúwe munaafiki ti kii ka Kuraani da gẹgẹ bii èso hansọla, ti ko ni oorun, ti itowo rẹ tún korò”.

[O ni alaafia] [Ohun ti wón fi ẹnu kò lé lórí ni]

Ojìşẹ Ọlọhun, ki ike ati ọla Ọlọhun maa ba a, şe alaye àwọn ìpín awọn eniyan nipa kika Al-Qur'an ati jije anfaani rẹ: Ìpín akọkọ: Mumini ti n ka Kuraani ti o si n şe ànfààní pèlú rẹ, o da gẹgẹ bii èso utrujjah, ti itowo ati oorun rẹ daa, ti awọ rẹ si daa, ti anfaani rẹ si pọ, o n lo nnkan ti o n ka, o si n şe awọn ẹru Ọlọhun ni anfaani. Ìkejì: Mumini ti kii ka Kuraani, o da gẹgẹ bii èso dabinu, itowo rẹ dun, ko si ni oorun, ọkàn rẹ ko igbàgbọ sínú, gẹgẹ bi eso dabinu şe ko adun sinu nibi itowo rẹ ati inú rẹ, ati aihan oorun rẹ ti àwọn èyàn a gbọ; torí aihan kika rẹ ti awọn eeyan le fi àyà balẹ si gbigbọ rẹ. Ikẹta: Munaafiki ti n ka Kuraani, o da bii eso rayhaanah, ti oorun rẹ daa ti itowo rẹ korò, torí igbàgbọ ko tun ọkàn rẹ şe, ko si lo Kuraani, o wa n şe bii mumini loju àwọn èyàn, oorun rẹ ti o daa jọ kika a, itowo rẹ ti o korò si jọ işe Kèfèrí rẹ. Ikẹrin: Munaafiki ti kii ka Kuraani, o da bii eso hansọla, ko ni oorun, itowo rẹ si korò, àìní oorun rẹ jọ aika rẹ, ìkorò itowo rẹ jọ ìkorò işe Kèfèrí rẹ, ko si igbàgbọ ninu rẹ, òde rẹ naa o şe anfaani, bi ko şe pe o tun n ko inira bani ni.

<https://sunnah.global/hadeeth/yo/show/6258>

